




ЯК ЖЫВЕ
«БЕЛАРУСЬФІЛЬМ»
8-9

АСЦЯРОЖНА:
НЕБЯСПЕЧНАЯ
ФЛОРА

12



Выдаецца
з 9 жніўня 1917 г.

Родная газета на роднай мове



ЗВЯЗДА

12

Чэрвеня 2021 г.

СУБОТА

№ 110 (29479)

Творчасць як самазанятасць



У Касцюковіцкім доме рамёстваў працуюць два разьбяры па дрэве, якія любяць выразаць і жывёл, і лыжкі. Адзін з іх на гэтым здымку — шасцідзесяцігадовы Сяргей БЛАГУШКА. Былы заатэхнік, ён па стане здароўя не можа цяпер працаваць па спецыяльнасці, але, дзякуючы лёсу (спадзяюся, шчасліваму), стаў знакамітым у галіне народнага мастацтва. Сяргей захапіўся разьбой драўляных лыжак для гаспадынь, свае вырабы аздабляў геаметрычнай вытанчанай разьбой, таму яго заўва-

жылі і запрасілі ў Дом рамёстваў. Менавіта тут напоўніцу майстар стаў адкрываць свой творчы патэнцыял і самабытнасць — выразаць складаныя фігуры дзікіх жывёл, якія на святочных кірмашах і фестывалях заўсёды прываблівалі гледачоў. За дваццаць гадоў Сяргей Аляксеевіч стаў карыфеем разьбарства Магілёўшчыны і па-ранейшаму працуе ў стылі інсітнага мастацтва.

Анатоль КЛЯШЧУК, фота аўтара.

ЦЫТАТА ДНЯ



Ігар СЕРГЕЕНКА,
кіраўнік
Адміністрацыі
Прэзідэнта:

«Мы ўсе бачым і разумеем, якая вядзеца магутная інфармацыйная, гібрыдная вайна, разгорнута самая сапраўдная ідэалагічная вайна. Тым не менш людзі праявілі сапраўдны патрыятызм, грамадзянскасць, даючы адпор тым, хто спрабаваў і працягвае спрабаваць захапіць нашу інфармацыйную прастору. Аднак нам трэба будзе яшчэ больш зрабіць. Сёння як ніколі важна паказаць тое пазітыўнае, што адбываецца ў краіне, тое, што ствараецца, што будзеца, самаадданую працу людзей».

Нашы людзі

ВЫСОКАЕ — ГОРАД ВЫНАХОДНІКАЎ

Выкладчыкі і навучэнцы сельскагаспадарчага каледжа ствараюць тэхнічныя ноу-хау

У Высокаўскім дзяржаўным сельскагаспадарчым каледжы працуюць сапраўдныя рацыяналізатары і вынаходнікі. Іх работы не раз адзначаліся на выставах рэспубліканскага ўзроўню і, галоўнае, знаходзілі прымяненне на практыцы. А самай вялікай узнагародай для выкладчыкаў становяцца водгукі былых выпускнікоў, якія гавораць, што праз гады на сваёй вытворчасці ўкаранілі нешта з прыдуманнага разам у вучэбных цэхах і лабараторыях.

СНЕГАХОД І РОВАР-ПАДМЯТАЛЬШЧЫК

Выкладчык з 38-гадовым стажам Валерый ЮНЧЫЦ адзначае, што навучэнцы, якія займаліся такой тэхнічнай творчасцю, становяцца спецыялістамі з асаблівым складам мыслення. Яны не адчуваюць сябе бездапаможнымі пры сутыкненні з любой праблемай, нешта прыдумваюць, здзяйсняюць маленькае адкрыццё альбо вынаходніцтва. Паводле яго пераканання, ёсць падлеткі з прыроджаным інжынерным складам розуму, але, каб яго развіць, трэба пакруціць рукамі гэтыя гайкі, нешта скласці са старых матэрыялаў ды мапедаў, якія звычайна прыносяцца са звалкі.



Валерый ЮНЧЫЦ з бульбасаджалкай.

СТАР. 7

Я зноў выбіраю «Звяду»

«ГАЗЕТА НЕ ГУБЛЯЕ АДМЕТНАСЦІ І Ў ВЕК ІНТЭРНЭТУ»

Дырэктар філіяла «Навагрудскія Дары» ААТ «Лідскі малочна-кансервавы камбінат» Аляксандр БУЛАК:

— Не адно дзесяцігоддзе мяне суправаджае па жыцці найстарэйшая газета краіны. Ведаю, што не так даўно «Звезда» святкавала стагадовы юбілей. Гэта азначае, што ў выданні ёсць моц, непаўторная асаблівасць. Яно не губляе адметнасць і ў сучасных умовах, у век інтэрнэту. Бо друкаванае слова ўспрымаецца ўсё ж такі інакш, больш грунтоўна.

Дарэчы, сустракацца з карэспандэнтамі «Звяды» мне даводзілася часта. І падчас работы ў сельгаспрадпрыемстве, інспекцыі прыродных рэсурсаў, Навагрудскім і Іўеўскім райвыканкамах. Вось і зусім нядаўна на старонках газеты надрукаваны вялікі артыкул аб рабце нашага прадпрыемства «Навагрудскія Дары».

Увогуле, выданне адпавядае тым запятам, якія стаяць перад грамадствам краіны. Такая газета вельмі патрэбна Беларусі.

Нягледзячы на такі салідны ўзрост, «Звезда» цікавая для любой узроставай катэгорыі. Відэаважна, што ідзе вельмі важная падпітка выдання маладымі



кадрамі, якія пішуць матэрыялы з улікам патрэб часу. Наогул, тэмы самыя разнастайныя. Вялікая ўвага ўдзяляецца экалагічным праблемам, гістарычным падзеям, турыстычнаму патэнцыялу краіны. Многа слухных парад пра здароўе. Цяпер такія артыкулы вельмі карысныя і запатрабаваныя. Добра, што газета адгукаецца і на пісьмы сваіх чытачоў, якія дасылаюць розныя цікавыя гісторыі. З задавальненнем чытаю рубрыку «Постаці», у якой раскажваецца пра вядомых людзей, іх жыццёвы лёс. Спадзяюся, што і надалей «Звезда» будзе адпавядаць свайму высокаму статусу рэспубліканскага выдання і радаваць чытачоў цікавымі і актуальнымі артыкуламі.



КОРАТКА

• Аляксандр Лукашэнка падпісаў указ аб развіцці «Вялікага каменя».

• Гарачыя лініі КДК па пытаннях уступнай кампаніі адкрыты ў Мінску і абласных цэнтрах.

• Мабільныя брыгады ММЗ будуць дапамагаць рамантаваць тэхніку падчас масавых палявых работ.

• Міжнародная федэрацыя хакея паказала дызайн медалёў чэмпіянату свету — 2022.



• Цэнтральная гарбальніца Брэста пачала паэтапны пераход да штатнага рэжыму работы.

ISSN 1990 — 763X



9 771990 763008